

भारत का सबसे तेज बढ़ता अखबार

दैनिक भास्कर

सुखवीर का सपना बना हकीकत

उमेश शर्मा | चंडीगढ़



पापा कहते हैं बड़ा नाम करेगा, बेटा हमारा ऐसा काम करेगा। यह एक फिल्मी गाना है लेकिन सीटीयू (चंडीगढ़ ट्रांसपोर्ट अंडरटेकिंग) में बस ड्राइवर अमरीक सिंह के क्रिकेटर बेटे ने इसे हकीकत में बदल दिया है। मोहाली के नजदीक शाहपुर गांव के निवासी अमरीक के क्रिकेटर बेटे सुखवीर सिंह ने अपने पिता को गर्व करने का मौका जो दे दिया। तेज गेंदबाज सुखवीर उन 8 खिलाड़ियों में से एक हैं जिन्हें स्विंग के सुल्तान कहे जाने वाले पाकिस्तान के पूर्व खिलाड़ी वसीम अकरम कोचिंग देंगे। सुखवीर के लिए यह सब किसी सपने से कम नहीं है। यह संपन्न हुआ सुखवीर को मिले एक मौके की बदौलत। इस साल फरवरी में एक पेय पदार्थ कंपनी गेटोरेड ने देश 7 शहरों में तेज गेंदबाजों की खोज के लिए एक अभियान चलाया था। चंडीगढ़ में हुए ट्रायल के दौरान सुखवीर समय नहीं पहुंच सका इसलिए उसको दिल्ली जा कर ट्रायल देने पड़ा। ट्रायल के बाद देश भर से कुल 28 तेज गेंदबाजों को फाइनल राउंड के लिए चुना। फाइनल राउंड में 8 गेंदबाजों को चुना जाना था। यहां पर सुखवीर ने अपनी इन स्विंग से सभी को प्रभावित करते हुए 8 लड़कों में जगह बना ली। इस समय सुखवीर गेटोरेड पेस एक्सीलेंस सेंटर में अपनी गेंदबाजी को निखार रहा है।